

ৱাৰী মচা

মাঙলুৱা ৰাখল

— কে আৰ লুৱাং —

অহিংগী অম্মা লোয়খিদুনা অমুক ওইৱকপা কুইদ্রি। কাংশি কমা খিংবগী অহৌবা মখোল অমা ভাবগুম তোখি।

হায়বসু যাওই। কদায়দগীনো সিবো, কৰম্মাই তৌৱিবনো হংবসু অদুম যাওই। মৰুপ -মপাং শঙ্গ চাউবা কাঙবুনা পুলিসতা অমদি শ্ৰেঙ্গ মেদিয়াশিংদা পাউ কাপুখি।

তাৱন্বা মোবাইলদুনা পুং ১ গা মিনিট ২০ চঙনা শাৱাখিবা ৱাৱীদগী পুলিসকী সাইবৰ ক্ৰাইম কাঙবুনা হৈ-শিংনা খোঙ্গুল লীখংপদগী দেবা নুপাদু ফাবা গুমখিবনি। হেমা মৰিক চুয়া পাউ ফংববগীদমক পুলিস কষ্টদিদা নুমিৎ ৫ নিগী ৰিমাদ লৌখশ্ৰে।

কাংশি মখোলদুগী মৰি চেঞ্জক তৌদুনা কাবক নুঙাইবা শুমাঙ লীলা অনীমুকী ওইগদবা মীমুক যামখংলক্ৰে।

পুলিসকী মীওইশিংনা লৈ লৈদুনা য়েংলবা মতুংদা মথোয়গী কেমেৱাদা ফোটো কয়া কাপহল্লি। ফনা কুইৱবগী তুংদা অঙৌবা ফি অমনা কুপশিল্লগা মথোয়গী গাৱীদা হাপকৎখি।

হায়ব জে এ সিগী মেহৰশিংনা তাৱে। মীয়াম হৌদুনা মীহাংপা কনখংকনু। মতিক চাবা চৈৱাক পীমু হায়না লাউদুনা কোটকী হোজংদা থোমজিন্দুনা লৈশ্ৰে।

শৈৱে

য়াওশঙ

— লাইশ্ৰম দেবেন —

য়াওশঙ হায়বী শকথিবি চংশ্ৰো মতম হেনশ্ৰে অঙাং-নুপী অহল-লমন পাখঙ নিশা ঈথক ঈপোমদা লুপশ্ৰে থবক নোমনি নিংশ্ৰে চংশ্ৰো চংলো যাওশঙ হায়বী শকথিবি।

থাবল

— কামিনিকুমাৰ —

পুৱাৱীয়া শাগোৱৱৰুবা থাবল থাদেক্ৰুবা য়াত্ৰবা গুসি ফাওবা অমা ওইৱিৱেদে নাংকী কুইশ্ৰে মমাংগৈদুগী হৌনা লোনচং কায়নদা পলেম পছেই অনীগী অকনবা চৈৱাকী মখাদা মবুং মৌপুগী মীংয়েং খাদা হিংৱিঙে মমোম কয়া ফিদুপ কায়নদা চহী অমগী মনুংদা শকখঙনফম পাৱি মমোম কয়গী ওইৱশ্ৰিমেদো নুংশি ফোঙদোক্ৰফম থাবল।

সনা অহিংবা মচুনা

— নাওৱেইহম খঙ্গা লুৱাং —

সনা অহিংবা মচুনা নিক-নিক লাওনা নিক্ৰিবা সনাগী পুখমগুম ঙাল্লিবা তাল্লবা চিংগাৰী চিংখাঙদগী চিংদোন তল্লা কাখিবা সনাগী মচুনা লৈতেংবা।

চাখুমগী মৈ

— নাওৱেইহম অমুয়াইমা —

গুসিদি যেনশাং থুম য়াকএ কাউদুনা অনীৱক থাকশ্ৰুবা জাংলা থোংবা হৈতবনা চাখুম চঙলুৱবা য়াকপনা খাৱে চাবা য়াদ্ৰে।

মমোম কয়না অৱানবদা শম্মা অমা ফৈৱদনা ঋইদগী ৰাংবা থকশি খাশি চংৱিঙে ঙাল্লা তাখিবনা হাল্লবদি কোৱৌ মানা মমোম কয়া ময়ুম শঙ্গাই গুমৱমদেদা চঙবা ৰাহছোক লৈদৌ মতমদুদা থাবলগী ৰাহছোক লৈৱিত্তা গুসিদি থাবলগী? পাৱি মমোম কয়া মনিং তদ্ৰে হেং-হেংমদুম সনা শোৱোকথক্তা চংলেন্দো মনিং তল্লা লৈতনা ইকায় ইকি য়াওদনা থকশি খাশি থি থিদুনা অচিকপা খন-খন্দুনা অপাল্ল মফম মনিং তদ্ৰিদো পাৱি মমোমশিংনা

নখোয়গী খোঙচৎ

— ৰাজেন ধুমুকচম —

নুমিৎ থা গ্ৰহ উপগ্ৰহশিং নখোয়গী খোঙচৎসে কায়ৱবৱা পৃথিৱীসে মীকপ মীৱাওখোমা নিজে।

গুৱাংনা থুম ৰাংপদগী গুসিনা থুম হেনবদগী গুা থোংবা মহাও খঙদ্ৰে য়ুৱৱেগী দোখা তাৱে।

চোংউ চোংউ হঙেইগুম

— ক্ষেত্ৰিময়ুম সুবদনি —

চোংউ চোংউ হঙেইগুম ফন-ফন চোংউ কৰি খঙগনি হঙেইনা ঈশিঙা শাংপা থল্লাদা লৈছি য়াওৱি হায়বদি।

থুমগী চাং চপ চাৱে এঞ্জাং মহাও খঙলে, খুবক্তা মৰেনা শাংনা লেকটনে ইমুং মনুং মনিং নাইশ্ৰে য়ুৱৱেগী মায়থোঙ মকা লামখি।

নাকেছা মানা পীৱল্লে কায়না য়াথং

— ঙাথেম ৱাবেচন্দ —

নাকেছা মানা পীৱল্লে কায়না য়াথং পুংলৱে নৌহৌননা য়ৌমীংথা হৌৱাং পুয়া হৈতল্লেৱে পামেলশিংদা লৈৱাং খুইং লৈশাংনৱে পামেলশিংদা।

তাবুনুংদগী

মীয়ামগী লুচিংবা হিজম ইৱাবোং পুম্মক্ৰা য়ানবা লুচিংবা ওইবতা নঙনা মিমিং লৈৱবা কবি অমনি। মহাকী শৈৱেংগী থোমজিনবা লাইৱিক “ইমাগী পূজা” লুচিংবা অসিনা সিলেট জেলদা লৈৱিঙে ১৯৪১-৪৬ দা ইথিবনি।

তোকঙা

অসিৱাইদা নুপী অমা কপহল্লমই, লংফৈদা হিঁলিবা মচা হাংতোকই। অসিৱাইদা ময়াম অমা নোকহল্লি-ওইদবা মী অমা ফম থিন্দোকই।

মণিপুৰী পাউৰী, পাউৰা, পাউৰাক

- \* খুদাংচাবা কংলিঙেদা তৌহৌ। - খুদাংচাবা নাছোকহন্দবা
\* খুল অমা লোনচং অমা, লৈকাই অমা শৈশক অমা। - মফম খেমবগী মতুং ইয়া শাজং লোনচং খেমৱা।
\* খুৱাইগী তু নাম্মা ৰৌদবা। - কৱিস লেতনা উশিত্তনা লৌবা।
\* খুৱাইগী তু নাম্মা তোকপা য়াদবা। - শোয়াৰ শুকয়া য়াদবা।
\* খুৱ মথোঙদা শম্ৰৌবা। - খুৱৌ থাংবা, অয়েংপা পীবা।
\* খুং ফন্তববা সেনাপতি ওইবা। - ফন্তবা কাঙলুপতা মকোক ওইৱুবা।

খোমজিনবাঃ ডা. লৈশাংথেম তোম্পোন

জনব্য নিতি

- মশাগী জ্ঞান লৈজবদা মীদা শান্ত জ্ঞাননা কৈদৌননি? মীতাংবদা মিংশেৱা কৈদৌননি?
- ফন্তবা, মী শেমদোক্ৰবা পৃথিৱীদা উপায় লৈতে, চাম্ভৱক চামথোত্ত্ব নসু অমাঙথোঙদা চীন ওইবা য়াদে।
- মশাগী মীগা য়েক্ৰবদি শিবনি, অতোল্লগা য়েক্ৰৱগা পুন্মাঙ মাঙই অদুগা ব্ৰাহ্মণগা য়েক্ৰৱগা শাগৈদু মাঙবনি।
- মৰী মতাগী মৱক্তা লায়ৱনা লৈগদৌবগী শৱক্ৰি মতং-মতং শেগাৱৱৰা উকু শেংলগা, নাপীদা ফমুং ওইনা হীপ্ৰুগা, উনা-উহে-ঈশিং থক চাদুনা কৈ শামুনা লৈবা বন্দা লৈবনা হেমা ফে।
- ব্ৰাহ্মণনা উপালনি, মৱুনা সন্মদা (লৈহিশোল) নি, বেদশিংনা মশানি, ধৰ্মগী কৰ্মনা মাননি। মৱমসিনা মৱবু ঙাক শেনগনি, মৱবু লৈৱবদা মশাসু মনাসু লৈৱৱেই।
- ইমানা লক্ষ্মীনি, ইপানা ভগবান বিয়ুনি। বিয়ু নিংবশিংনা মৰী-মতানি, মৱৱোল অল্পদা ঈৱেৱকনি।
- উপাল অমত্তদা অহিং চুপ্পা মখল কয়গী য়ামখ্ব বা উচেক শিংনৈ পোখানৈ, নোংঙাল্লকপদা মায়কৈ তৱামত্তা লৌইনা পাইখনি। অদুদা

হন্দোকপাঃ ককচিংতাবম ব্ৰজমনি শৰ্ম্মা

মণিপুৰী পাউৰোং

- ৫১গী পাউৰোং :
১৬। অশিবনা অচোবা থিবা, খঙদবনা ঙাইদুনা লৈবা কৱিনো?
১৭। অওববু লাই কংপা য়াবা কৱিনো?
১৮। ইংখোল মতোল খোই চোপ্পা কৱিনো?
১৯। ইংলগা চাবা হাওবা, শাৱগা চাবা হাওতবা কৱিনো?
২০। ঈপাকথকী ফৌৱা কৱিনো?
২১। ঈশিংদা পোকপা কংফাদা চাকতাবা কৱিনো?
২২। ইংখোল মতোল নোইংম কাপ্পা কৱিনো?
২৩। ইনিং তল্লা হিংজংগে থেংবিৱক্কনু ইকায়জৈ কৱিনো?

মমাঙ নোংমাইজিং (০১-০৩-২০২০) গী পাউৰোং কোঙবা :
১১) চাক য়েনশাং য়াম্মা চাৱগা ৰাবা, ১২) পায়ৱিৱা চেঙমু থিল্ল-থিল্লগা য়েংবিয়ু হায়বনি।
১৩) খুজিল /শম ককপা। ১৪) খুদোল মঙাগী লম অপাকপা লাপনে। ১৫) থবী

চয়োলপদিগী ৱাগী

অহেংবা দিপ্লোমা !!
অহল অমনা মশুনুপা অপিশক অমখকপু ‘দিপ্লোমা’ মিংথোদুনা কৌৱশ্মী। মদুদা ময়াম্মা হেক হেক হংলম্মী-মীয়াম কৱিগীনোনে নশুনুপা অমখক য়াওবসিবু দিপ্লোমা দিপ্লোমা হায়না কৌৱিৱে।
অহল- লংফৈদা শেল চংনা লাইৱিক তৱা থাখিবা ইচানুপাগা, লংফৈদা লৈৱৱী মিংলু পিৱাং শিঙ্কদুনা শেংনা খায়না মৌচাকীদমক।
অটুৱা পাউদম !!
সৱকাৱগী ওফিসাৱ অটোবা ফম্মাইবা অমনা ময়াম্মা লোয়জবা ৱোকি ছইনাও অমবু য়াম্মা লুনা তৌজৱশ্মী। মহাক্ৰা চখোন্ধমদাই খুইং ৱোকিবু চেকশিৱা শেননবা য়ুমগী নুপী অঙাংশিংদা হেক হেক শিৱৱশ্মী। নোংমদি ৱোকিদু য়ুমগী টেৱাস (দলান মথক ইথং থংবা ফ্লোৰ) তা য়ুমগী অঙাংশিংদা শামমিৱিৱিঙেদা শোয়দুনা তাখিবদগী খুদক্তা শিখিৱশ্মী। মদুদা ওফিসাৱদুগী নুপীদুনা ওফিসতা টেলিফোন তৌদুনা ৱোকি শিখিগী পাউ তল্লশ্মী। পাউ তাবদা মথৱায় নংঙাইমদ্ৰুদনা ওফিসাৱদু ছুটি লৌদুনা ময়াম্মা হল্লকখি। অদুগা মগী নুপীদা শাওনা নুংশি পদেদাম লোন্না ৱাইথুংমিৱিখি নঙ-ঐ।